



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 520

Il-Ħamis, 22 ta' Lulju, 2020

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Alvin Grech – Kunsillier
Frankie Attard – Kunsillier (ħareġ fis-6pm)
Abigail Micallef – Ambaxxatur Lokali taż-Żgħażaġħ

ASSENTI:

Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqgħa.

520.1 Qari tal-ittri ta' apoloġġi

Nil.

520.2 Kunsiderazzjoni u Approvazzjoni tal-Minuti

Inqraw il-minuti tal-laqgħa preċedenti. Dawn ġew approvati u iffirmati mis-Sindku u s-Segretarju Eżekuttiv.

520.3 Komunikazzjoni mis-Sindku

- 520.3.1 Is-Sindku ressaq talba li saret minn naħa ta' Kerċem Ajax FC fejn qed jitolbu illi l-Kunsill jgħin sabiex grupp ta' żgħażaġħ minn Ta' Kerċem isiefru fuq esperjenza ta' futbol. Il-Kunsill qabel illi jhallas Eur300 mill-ispejjeż illi ser ikollhom. Fl-istess waqt issem mew ukoll il-kontijiet pendenti illi l-istess club għandu jhallas lill-Kunsill Lokali dwar spejjeż relatati ma' użu ta' dawl. Sar qbil li nergġhu niktbulhom.
- 520.3.2 Saret talba minn naħa tal-ispeach therapy unit t'Għawdex sabiex fil-berga, peress li ser jibdwew isiru s-sessjonijiet tal-ispeach therapy, jitwaħħal Air Condition Unit. Il-Kunsill qabel illi jagħmel talba lill-Primary Health Care.
- 520.3.3 Is-Sindku għarraff lill-Kunsill illi daħħalna żewġ studenti bħala training għas-sajf u qed jgħinu fix-xogħol amministrattiv.
- 520.3.4 Melita plc infurmawna li riedu jgħaddu cable fi Triq Qasam San Pawl u dan wara li ngħata t-tarmak. Il-Kunsill qabel li ma jinħariġx permess.
- 520.3.5 Il-Kunsill saritlu talba sabiex jiġi estiz id-drenaġġ fi Triq ta' Doti. Fil-fatt, il-Ministeru għal Għawdex qed jieħu ħsieb sabiex joħroġ il-fondi għal dan ix-xogħol. Is-Sindku ppreżenta kwotazzjoni tal-plakka tal-monument li hija Eur420. Din ġiet approvata u ser issir.
- 520.3.6 Is-Sindku nforma lill-Kunsill illi l-Kerċem Youth Group qed jiltaqa' fl-uffiċċju tal-Kunsill għal-laqgħat tiegħu. Il-Kunsill ser ikun qed jgħinhom, f'sens amministrattiv, sabiex itellgħu attivita' nhar il-5, 6 u 7 ta' Marzu 2021 fejn ser ikunu qed jagħtu nformazzjoni dwar l-għoti tad-demem. Qed tintalab ukoll l-għajnuna tal-Ministeru tas-Saħħa għal din l-attivita'.
- 520.3.7 Il-Kunsill ser ikun qed itella' l-kors tal-Ganutell ġewwa ċ-Ċentru Ċiviku u dan permezz tal-Lifelong Learning.
- 520.3.8 L-Ex-Sindku ta' Orvieto għamel kuntatt mis-Sindku sabiex nissieħbu magħhom fi proġett tal-Unjoni Ewropeja. Il-Kunsill Lokali ma sabx oġġezzjoni u diġa' qegħdin

f'kuntatt magħhom sabiex naraw kif jista' jinħadem il-proġett.

520.3.9 Is-Sindku spjega illi kienet ħarġet l-iskema ta' Local Council Care Project sabiex il-Kunsill ikun jista' japplika għal fondi sabiex jinxtraw xelters tal-qtates u jieħu ħsieb il-qtates tat-triq. Madanakollu, mal-grant ta' Eur8,000 il-Kunsill ried joħroġ Eur2,000 u għalhekk ma stajniex napplikaw minħabba li m'hemmx fondi.

520.4 Bord ta' Evalwazzjoni – Offerta ġbir ta' Skart Domestiku

Il-Kunsill iddeċieda illi l-Bord ta' Evalwazzjoni għal din l-offerta ser ikun imqassam hekk: Chairperson – William Sultana, Membri tal-Bord: Accountant Daniel Galea, Dr Joshua Grech, Ing. Mario Cauchi, Segretarju – Marianne Sagona.

520.5 Development Planning Fund

Is-Sindku spjega illi darba konna semmejna d-dawl ta' Triq Klula pero' dak huwa xogħol minimu. Huwa talab lill-membri tal-Kunsill jagħtu l-idejat tagħhom dwar x'jista' jsir b'dawn il-fondi. Il-Viċi Sindku ssuġġerixxa li jsir belvedere fi Triq Sarg in-naħa ta' fuq. Huwa semma wkoll il-possibilita' li titranga' Triq San Girgor jew jitnaddaf ix-xelter ta' fejn il-Knisja. Il-Kunsillier Frankie Attard issuġġerixxa illi jsir parti mill-proġett ta' Qasam San Ġorġ jew jitranga l-Playing Field. Is-Sindku wieġeb illi m'hemmx fondi biżżejjed sabiex jitranga l-wied ta' Qasam San Ġorġ u dwar il-Playing Field, konna għadna qed nistennew minn naħa tal-Assoċjazzjoni tal-Playing Fields li kienet infurmatna illi jista' jkun hemm fondi minn naħa tagħhom biex jitrangaw il-playing fields. Għalhekk aħjar nistennew fuq dawn l-aħħar tnejn. Huwa zied jgħid illi l-idea ta' belvedere hija waħda tajba u nistgħu niddiskutu aktar dwarha. Huwa qal illi fil-jiem li ġejjin għandna ukoll laqgħa mal-Planning Authority dwar dawn il-fondi u għalhekk inkunu nistgħu nitkellmu aħjar dwarha.

520.6 Green Transport Modes

Is-Sindku semma dan il-fond li huwa ukoll tal-Planning Authority u fil-laqgħa li għandna mal-PA stess ser nitkellmu dwar il-possibilita' li nixtru van tal-elettriku li tkun tista' tintuża għall-użu tal-komunita'.

520.7 Ilmenti u Suġġerimenti

520.7.1 Il-Viċi Sindku fakkar sabiex jitnaddfu l-widien u l-culverts ta' madwar ir-raħal. Huwa staqsa ukoll dwar l-arblu li kellu jitharrek mill-kantuniera ta' Triq Qasam San Pawl.

- 520.7.2 Is-SE wiegbet illi l-Enemalta kellhom jtkellmu mas-sid u ser terġa' titkellem mal-Inginier sabiex tara kif baqgħu.
- 520.7.3 L-Ambaxxatriċi taż-Żgħażaġħ tablet sabiex il-Kunsill jgħin lill-Community Youth Group sabiex iħallas l-isweatshirts li għamel għall-membri tiegħu. Dawn ġew jiswew Eur286 u l-Kunsill qabel li jħallashom hu. Hija talbet sabiex il-Kunsill jipprovdi l-boroż u l-ingwanti għall-*clean up* li ser tagħmel l-istess għaqda. Il-Kunsill ma sabx oġġezzjoni.
- 520.7.4 Residenta talbet illi jsir xi tip ta' traffic management fi Triq il-Ħamimiet peress li min ikun ħiereg lejn Triq Qasam San Ġorġ qed jigbed man-naħa l-oħra tat-triq. Il-Kunsill iddeċieda illi jagħmel talba lill-Kunsill Lokali tar-Rabat peress li din it-triq taqa' mar-Rabat.
- 520.7.5 Saret talba minn resident sabiex isir disabled parking fi Triq Bir Rix. Hadd ma sab oġġezzjoni.
- 520.7.6 Is-Sindku ressaq ilment illi hemm ħajt qed jaqa' fi Triq Sarg. Huwa qal li għadu ma marx jara x'hemm iżda jekk hemm il-periklu għandna nirrorawh. Il-Kunsill qabel ma' dan.
- 520.7.7 Is-Sindku ressaq talba sabiex jitranga ħajt tal-għalqa u l-mogħdija ta' miegħu fuq Għar Ilma. Hadd ma sab oġġezzjoni.
- 520.7.8 Saret talba sabiex jingħata l-konkos fil-parti li baqa' f'Wied il-Mans. Kulhadd qabel ma' dan.
- 520.7.9 Is-Sindku ssuġġerixxa illi ssir ħarġa għax-xahar t'Awwissu għax ħafna qed jitolbuh li ssir dawra m'Għawdex bid-dgħajsa. Ġie deċiż li ssir.

519.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

519.10 Tmien tal-Laqqgħa u data tas-seduta li jmiss.

Il-laqqgħa ntemmet fis-6.15pm u giet aġġornata għall-Erbgħa 19 ta' Awwissu 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv